



Directorate of Communication & Extension  
LIVESTOCK & DAIRY DEVELOPMENT PUNJAB  
16-Cooper Road, Lahore.

Fax: 042-36367940  
Phone: 042-99201120

بہ تسلیمات، ڈائریکٹر کمیونیکیشن اینڈ ایکسٹینشن لائیوسٹاک اینڈ ڈیری ڈویلپمنٹ

فون نمبر: 042-99201120

ڈاکٹر آصف رفیق

### ہینڈ آؤٹ نمبر 03

دیہی مرغبانی کا فروغ حیوانی لحمیات کی کمی پوری کرنے میں معاون ثابت ہوگا۔ ڈائریکٹر لائیوسٹاک لاہور  
لاہور کی پانچ تحصیلوں میں پولٹری یونٹس کی تقسیم

لاہور 7 جنوری 2021: حلال گوشت کی پیداوار میں اضافہ نہ صرف لائیوسٹاک مصنوعات کو بڑھایا جاسکتا ہے بلکہ غذائی قلت پر بھی قابو پایا جاسکتا ہے۔ ان خیالات کا اظہار ڈائریکٹر لائیوسٹاک لاہور ڈویژن ڈاکٹر نعیم کنور نے سول ویٹرنری ہسپتال ہربنس پورہ لاہور میں پولٹری یونٹس کی تقسیم کے دوران کہی۔ تفصیلات کے مطابق وزیراعظم عمران خان کے پروگرام برائے فروغ دیہی مرغبانی کے تحت محکمہ لائیوسٹاک ضلع لاہور میں تحصیل کی سطح پر پولٹری یونٹس کی تقسیم کے لیے مختلف تقریبات کا انعقاد کیا گیا جس کے دوران مجموعی طور پر 90 پولٹری یونٹس تقسیم کیے گئے۔ ہر یونٹ 12 نر مرغوں پر مشتمل تھا جن کی عمر 2 ماہ اور وزن 500 گرام تھا۔ اس چار سالہ ترقیاتی منصوبہ کے تحت صوبہ بھر میں 20 لاکھ پرندے تقسیم کیے جائیں گے جس کا مقصد مرغبانی کو فروغ دینے کے ساتھ ساتھ حیوانی لحمیات کی کمی پورا کرنا اور لائیوسٹاک مصنوعات کی برآمدات سے محصولات کے حصول میں اضافہ کرنا ہے۔ سول ویٹرنری ہسپتال میں منعقدہ تقریب میں ایڈیشنل ڈائریکٹر لائیوسٹاک لاہور ڈاکٹر زبیر باری سمیت دیگر افسران نے شرکت کی۔